

## FASO KUMAKAN

### yèlèma kunkurun donna Mali gòfèrènama na


Taratadon Awirili kalo tile 19 san 1983, Mali jamana Peresidan, Musa TARAWELE, ye sèbèn jènsèn min bè yèlèma kunkurun don Mali gòfèrènama na.

Yèlèma kofòlen in bè minisiriso kelen dóròn de kunkun n'o ye dugujukòrófènkow minisiriso ye n'o minisiri tun ye Orobèri Cèbilen NDAWU ye.

O siratigèla, Mali gòfèrènama minisiriso hakè dógòyara ka bó minisiriso 18 na, ka n'a bila minisiri so 17 na. O la gòfèrènama min sigi ra sen kan Zuluye kalo san 1982, o minisiriw bée tora u nó kelen na.

Gòfèrènama kura in kuntigiya bè Zenerali Musa Tarawele yèrè bolo, n'ale ye "UDPM" Sekeretèri Zenerali ye.

### jèkabaara nafa



Muso minnu taara suman sifilèli in na, an b'a nyini u fè, u k'u jija u seko bée la ka sifilèli baara in nyèfò u siginyògònw n'u ka kin kònò musow ye, walasa sumanjalan lamara ka se ka waleya bée fè.

Sifilèli dó kèra kòsa in na Bamakò, den ni ba lakanani dógòtòròsoba la, n'o

bè wele ko "PMI". wale in tun nyèsinnen don sumanw tobili ma, k'u ja walasa u ka se ka lamara ka nyè.

Sifilèli in tun nyèmògòya bè Solomani Dukure bolo, n'o y'an ka jamana kònòròkow minisiri dèmèbaga dó ye. ani an

ka jamana jakòngòtòw ka dèmè jèkulu kuntigi.

Mògòba caman wèrèw tun bè kènè in kan, i n'a fò Itali jamana konyè nabòbaga an fè yan, n'o ye Madamu Danbele ye, ani an ka ciyakèda min nyèsinnen don jamanden baloko nyuman ma, o kuntigi, n'o ye Simega ye, ani Mòkitari Togola n'o y'an ka jamana ni jamana wèrèw cè konyèw mi-

nisiriso baarakèla dó ye ani Rémòndo n'o ye farajèla jèkulu dów ka ciden ye.

Sifilèli in sen fè, Itali dònnikèlaw ye


kunnafoni jónjónw bée di suman ninnu labèncogo kan. U mana u dilan u b'u kè pagatiw ye. Nka o y'a sòrò jate sugu bée minèra dógòtòròya si ra kan. k'a dòn n'u

dilancogo ka nyi, ani nafa minnu b'u la.

Itali jèkulu in bè na taa ni baara nyògònaw kè Afiriki ja mana wèrèw la.

Itali jèkulu ka baara in bèna dafa ni suman jalenw tóni 15.000 cili ye Mali ma, Itali gòfèrènama fè, ka nyèsin an ka jamana jakòngòtòw ma

### nyògònsirataama



Ahimèdi Haji Yala, n'o ye Alizeri Kònòròkow minisiri ye, o donna an fè yan Bama kò jumadon awirili kalo tile 5 teriya ani badenya taama la Mali la.

Haji Yala ka taama in sen fè ani an ka jamana kònòròkow minisiri, n'o y'a jènyogòn Abuduramani Mayiga ye, a n'o ye nyògòn kumanyògònya. O tèmènen kò Alizeri ni Mali mògò faamuyalen dów ye baara kè nyògònfè, jamana

fila denw ka hère ni bèn ni lafiya siratigè la.

Alizeri jèkulu taa r'a nyè da Tumutu misiriba, ani a morikalansoba ni ciyakèda min tógòdalen bè Ahimèdi Baba la ani Koriyome fala kan.

Jetenan Kolonèli Abuduramani Mayiga n'o y'an ka jamana kònòròkow minisiri ye, o ye a balimakè Haji Yala fana, sanni u k'u kodon nyògòn na.

# furadilanyorò kura jòra Mali la

Mali ka hórónya kálè ka jamana bò nógò la, k'a ka sòró n'a ka nyètaa sabati, o wolora bènkan sèbèn dó la Mali ni Siniya jamana cè,min kónókuma tun sinsin don furadilanyorò dó jòli kan, min bènna an ka jamana kènèya walew sabati.

An ka jamana kènèya walew sabatili ni hadamadenya walew minisiri, n'o ye Dógótóró Ngolo Tarawele ye, o n'a baarakènyógónw taar'u nyè da furadilanyorò in kan.

siratigè la. O tèmènen kò, an ka laadala furaw fana na se ka u jòyóró jira, bawo

an ka donnikèlaw n'an ka laadala basibólaw bolo bè nyógón bolo baara in na

San kónó an ka furadilanyorò kura in

in bènna furakisè 38.500.000 dilan ani pikiri 5.750.000 ani furaji butelinin 960.000 dilan ani furatuluma 325.000 ani fura suguya wèrèw minnu hakè bè taa 3.650.000 ma.



Nin baara nyuman in ye Mali ni Siniwa jamana ka jèkabaara nafa de ye. A Izini in nyógónka dógó an kèrè fè jamanaw kónó. A ka bon cogo min na, a ka fura bènna caya ten. A ka c'a la ni ko wèrè ma kè, Izi ni nin ka baara bènna daminè Awirili kalo in na.

Izini in baarakèbolow bènna pikiriw dilan, furakisèw ni furatulumaw. Fura sègèsègèlikèyóró dó fana bènna labèn a kónó.

An faso haminankoba dó ye jamana labòli ye furako la. N'an sera k'an ka jamana bugudaw bèe labò jama magonyè fura gèlènw na, o na kè sababu ye k'an ka hórónya sabati jamana tòw fan fè furako

Fura ninnu bèe bè sègèsègè sanni u ka feere. U ka ca fana bawo k'a daminè niwakini la fo ka t'a se sunógó furaw ma ani pomadi, nin bèe bènna dilan iziniba in na.

An ka jamana kènèya walew sabatili ni hadamadenya walew minisiri Dógótóró Ngolo Tarawele ye foli ni tanuli ni walenyu mandón lase Mali ni siniwa jamana baarakèla faamuyalenw ma, minnu sera ka nin baara kolo girin kè waati kunkurunin kónó.

Furadilanyorò baarakèla yèrèw y'a jira k'u jigi bè jamaden bèe lajèlèn ka demè kan. U labènnen don ka bèe ka laadilikan lamèn u ka baara nyèli sira kan.

# Tungaranke w bée hakili tè bò jamana kò

Sibiridon, awirili kalo tile 16, san 1983, malogosimasin dó dira "BEC" ma faso soba la Bamakò.

Bonyalifèn in dira zenerali Filifèn SISOKO de ma, n'ale de ye pariti nyèfè tòn warimara la ye, malidenw fè minnu sigilen bè lagine.

Kène in kan nyèmógó min tun bè Filifèn kèrè fè, o ye NBuye SIBI ye, n'ale de ye pa-

riti nyèfè tòn konyèna-bóbaga ye. Maliden minnu fana sigilen bè la-

gine, olu ka nyèmógó Fuseyini MAYIGA tun bè yen ani Musa TUNKARA

n'o y'u ka tòn sekere-teri zenerali ye, ani Madamu TURE Odili JARA, n'o ye mali musow ka kuntigi ye lagine. An ka lasigiden min bè Konakiri, n'o ye Kibili Dènba JALO ye, o fana tun bè kènè in kan.

A jirala ko malogosi-lan in bè se ka malofarama bórè 300 gosi tile kelen kónó.

# Mali fiyentòw ladon nafolo ko



Karidon, Awirili kalo tile 10, san 1983, Madamu Mariyamu Tarawele, Peresidan Musa furumuso n'ale de ye Mali fiyentòw kamalijèkulu denba ye, o ye jèkulu in ka

lajèba fóló baaraw nyèmógóya kè "BDM" ka tónsigiso kónó.

Fiyentòw kamali jèkulu in ka lajèba in kèra pariti ani gófè rènama mógów nyè na. A kènè kan, lasigidenw ani mara kelen len bèe ka cidenw tun bè yen. A baaraw kèra jèkulu in kube mógów fana nyè na n'o kuntigi ye Daramani Jakite ye.

Fiyentòw kamali jèkulu in sigira sen kan Mali kónó kabini san 1979, walasa k'u demè sira bèe lajèlèn kan, i n'a fò furakèli, kalan ani baara.

A jirala ko san o san mógó caman bè fara fiyentòw kan, ka se hakè la, min b'u demèli gèlèya ni na-

folo caman ma sòró. O de kòsòn jèkulu in y'a kan bila hadamaden sèbèw ani jèkuluw bèe ma, Mali ani dinyè fan bèe kónó, walasa demè ka lase fiyentòw ma.

O siratigè la, nafolo sòrólen donna da minnu fè, olu dantigèra tónsigilaw nyè na. Nafolo minnu bèe ka nyini, olu ka kan ka don da minnu fè, olu fana dantigèra.

Dantigèliw bannen kò, Madamu Mariyamu Tarawele yèrè ye kuma ta ka foliw ani barikadaw kè; ka biro kura sigilen n'a kuntigi kura Daramani Jakite fo; k'a nyini mógów fè bèe k'i seko bèe lajèlèn kè walasa fiyentòw ladonni bèe nógóya cogo min na Mali kónó.